



Выдаецца
з 9 жніўня 1917 г.

ЗВЯЗДА

25

САКАВІКА 2016 г.

ПЯТНІЦА

№ 55 (28165)

Кошт 2100 рублёў

Б Е Л А Р У С К А Я Г А З Е Т А

Палескія лодкі Пінчука



Фота Анатоля КЛЕШЧУКА

Жыхар леспрамгасаўскага пасёлка Хваенск **Уладзімір ПІНЧУК** — адзіны на ўсю прыпяцкую зону спецыяліст па вырабе лодак. Шасцігадовая ўнучка Лізавета любіць назіраць за працай дзедзья-ўмельца.

Да майстра звяртаюцца жыхары Турава, Давыд-Гарадка і вёсак, якія месцяцца на правым і левым берагах самай вялікай палескай ракі — палешукі па-ранейшаму карыстаюцца драўлянымі лодкамі.

СТАР. 3



Камунальныя тарыфы павышацца не будуць

СТАР. 2



«Мінск і мінчане», якія здзіўляюць

СТАР. 5



Праграма тэлебачання на наступны тыдзень

20 КАНАЛАЎ

ЛІЧБА ДНЯ

63 715

Гэта сярэдняя колькасць выбаршчыкаў на выбарчую акругу па выбарах дэпутатаў Палаты прадстаўнікоў Нацыянальнага сходу Беларусі шостага склікання. Цэнтральная камісія ўстанаўлівае гэтую лічбу не пазней за пяць месяцаў да заканчэння тэрміну паўнамоцтваў Палаты прадстаўнікоў дзеючага склікання, зыходзячы з колькасці выбаршчыкаў пры правядзенні апошніх выбараў».

Курсы замежных валют, устаноўленыя НБ РБ з 25.03.2016 г.

Долар ЗША		20278,00 ▲
Еўра		22632,00 ▲
Рас. руб.		293,95 ▼
Укр. грыўня		773,08 ▲

ISSN 1990 - 763X



Трагедыя

«Уся вёска ў шоку», —

гавораць аднавяскоўцы загінулых школьнікаў

Тры школьнікі падарваліся ў Бярэзінскім раёне. Два з іх, на жаль, загінулі. Трэці шпіталізаваны. Карэспандэнты «Звязды» перадаюць з месца падзей.

Страшная навіна за лічаныя гадзіны абляцела ўсю краіну. Школьнікі, сябры, жыхары вёскі Вяшэўка, гулялі ў полі за вёскай. Знайшлі жалезны прадмет, па папярэдняй інфармацыі — снарад часоў Вялікай Айчыннай вайны, і шуганулі яго аб камень. Вынік вам вядомы...



Фота Надзеі БУЖАН.

СТАР. 4

Я зноў выбіраю «Звязду»

Дзіна ДУБАДЗЕЛАВА,
жыхарка в. Леніна, Добрушскі раён:

**«Альтэрнатывы
вашай газеце
я не бачыла раней.
І не бачу зараз»**

Вы, магчыма, спытаеце, чаму? Адкажу. Па-першае, я — беларуска, вяскоўка. Думаю, размаўляю, чытаю, пішу найперш па-беларуску, як мае бацькі, дзядулі і бабулі, як нашы сябры і суседзі. Гэтай жа, роднай мове, мове карэннага насельніцтва, я вучыла дзяцей у школе. Таму здраджваць у пажылым веку, вядома ж, не даводзіцца: гэта мая мова, як і мова «Звязды». Да таго ж з ёй (прычым дзесяцігоддзямі!) мы нека аднолькава глядзім на жыццё, радуемся, перажываем, любім.

Па-другое, новы нумар «Звязды» — гэта ў пэўным сэнсе акно ў свет. З цікавасцю і заўсёды чытаю «Розгалас», «Жырандолю», «Ігуменскі тракт», «Краіну здароўя», «Крынічку», з асалядай — «Простую мову» і «...Народ на прадзе!».

А яшчэ я цвёрда ведаю, што калі ў чалавека ўзнікае нейкая праблема і ён звяртаецца па дапамогу, то рэдакцыя заўсёды пастараецца разабрацца і нека паспрыяць. У нашай вёсцы, напрыклад, досыць доўга было не праехаць па вуліцы Жодзінскай... Падрамантаваць яе ўдалося з дапамогай газеты.

Да таго ж мы, выпускнікі Магілёўскага педагагічнага інстытута 1963 года, вельмі ўдзячны «Звяздзе» за тое, што праз 50 гадоў пасля выпуску змаглі знайсці адно аднаго. Для пажылых людзей гэта, згадзіцеся, вельмі важна...

А наогул, хочацца шчыра падзякаваць калектыву газеты за самаадданую працу, пажадаць моцнага здароўя і новых творчых поспехаў — на карысць Радзімы.



ВЫ ЯШЧЭ ПАСПЯВАЕЦЕ ПАДПІСАЦА НА «ЗВЯЗДУ» НА ІІ КВАРТАЛ 2016 ГОДА!